

प्रकाशनार्थ।

23 अगस्त, 2024 गोरखपुर । श्री गोरखनाथ मंदिर, गोरखपुर में परम्परागत रूप से श्रीकृष्ण जन्माष्टमी का महापर्व बड़े ही धूमधाम से हर्षोल्लास के साथ दिनांक 26 अगस्त, 2024 को मनाया जाएगा।

यह जानकारी गोरखनाथ मंदिर के प्रधान पुजारी योगी कमलनाथ जी ने दी। उन्होंने बताया की सोमवार को सप्तमी तिथि प्रातः 8:20 बजे तक है उसके उपरांत अष्टमी तिथि प्राप्त हो रही है एवं कृतिका नक्षत्र सोमवार की रात्रि 9:10 बजे तक है । उसके बाद रात्रि 9:11 बजे से रोहिणी नक्षत्र प्राप्त हो रही है, अतः 26 अगस्त 2024 विक्रम संवत् 2081 भाद्रपद मास कृष्ण पक्ष की अष्टमी तिथि एवं रोहिणी नक्षत्र मध्य रात्रि में मिलने के कारण श्रीकृष्ण जन्म जन्माष्टमी महोत्सव मनाया जाएगा।

योगी कमलनाथ जी ने बताया की सांस्कृतिक कार्यक्रम के अंतर्गत गोरखनाथ मंदिर स्थित महन्त दिग्विजयनाथ स्मृति भवन में दिनांक 26 अगस्त को सायंकाल 6:00 बजे से रात्रि 8:00 बजे तक श्रीकृष्ण बाल-रूप सज्जा एवम भजन का कार्यक्रम आयोजित है।

श्रीकृष्ण बाल-रूप सज्जा एवम भजन के कार्यक्रम संयोजक राकेश श्रीवास्तव ने बताया की श्रीकृष्ण बाल रूप सज्जा दो वर्गों में होगी।

पहला वर्ग कान्हा वर्ग होगा जिसमे एक वर्ष से पांच वर्ष तक के बच्चे प्रतिभाग करेंगे ।

दूसरा वर्ग गोपाल वर्ग है जिसमें छः वर्ष से आठ उम्र तक के बच्चे प्रतिभाग कर सकेंगे ।

कार्यक्रम प्रतिभाग करने के लिए परिजन दिनांक 26 अगस्त को गोरखनाथ मंदिर कार्यालय से निःशुल्क पंजीकरण फार्म प्राप्त करें अथवा कार्यक्रम संयोजक के व्हाट्सएप नम्बर 94152 82997 पर श्रीकृष्ण बाल-रूप सज्जा से सम्बन्धित बच्चे का डिटेल्स भेज कर निशुल्क पंजीकरण करा सकते हैं ।

दिनांक 26 अगस्त, 2024 को रात्रि 10.00 बजे से रात्रि 12:00 तक श्रीकृष्ण जन्मोत्सव एवं भजन कार्यक्रम श्री गोरखनाथ जी मुख्य मंदिर में श्री हनुमत संगीत आश्रम, राजेंद्र नगर, गोरखपुर की टीम द्वारा किया जाएगा।

इसके पूर्व गोरखनाथ मंदिर स्थित श्रीराधा कृष्ण मंदिर में 36 घंटा कीर्तन एवं भजन दिनांक 25 अगस्त का मध्याह्न 12:00 बजे से प्रारंभ होकर 26 अगस्त की रात्रि की 12:00 बजे तक श्री गौतम पाठक के भजन मण्डली द्वारा किया जाएगा।